

Dhamaâ€™iinsa-Kutaa 2ffaa

Description



4.Daraara ummataa Musliima irra gahaa jiru- Bombiin yommuu

halkanii guyyaa ummataa Musliima irratti roobu, shakkii fi dhamaâ€™iinsi nama haguuga. Tokko qabeenyan yoo machaaâ€™u gariin immoo boombii fi beelan dhumu. Gariin baayâ€™iinna qabeenya irraa kan kaâ€™ee haalaa dhabuun daangaa Rabbii darbuu fi ilma namaa cunqursu gariin immoo wanta nyaate uffatu dhaba.

Gaafiiwan kunniin mataa namoota naaneessaa fi akka Islaama shakkanii fi irraa garagalaniif karaa banaa jiru. Gaafiiwan suniis, â€œMusliimonni namoota Rabbiif bulaniidha. Erga isaan Rabbiif bulanii, Inni maaliif cunqursiitota harka irraa hin qabu? Sirumaa cunqursiitonni qabeenya guddaa walitti tuulu fi jirenyaa gaarii jiraatu. Mee ilaali Ameerikaa jirenyaa ummanni ishii jiraatan! Kaafironnii Rabbitti kafaranii osoo jiranu qabeenya akkanatti itti gadii dhangalaasa. Muslimoonni immoo daraara fi gadadoon dhumaa jiruu. Kunii maalii, naa hin galle.â€ Jechuun meeqa kamtu dhamaâ€™aa jira. Seera, tooftaa fi ogummaa Rabbii kan hin beekne gubbaa ilaale dhamaâ€™a.

Gaafii armaan olii osoo hin deebisiniin duratti jalqaba mataa keenya sakattaâ€™u qabna. Gaafii armaan olii fi kan biroo deebii kan argatan Qurâ€™aana irraayyi. Yoo Qurâ€™aanatti dhihaanne gaafiiwan mataa keenya naannessaniif deebii gahaa arganna. Kanaafi Qurâ€™aanni hayyama Rabbiitin fayyisaa qalbii kan jedhameef. Qurâ€™aanni wanta hunda haguuge kan of keessatti qabateedha.

Gara deebitti yoo seennu dhugumatti Musliimonni yeroo ammaa Rabbiitti bulaa jiruu, shariâ€™aa (seera Islaamatiin) bulaa jiru? Qurâ€™aana fi sunnaa heera ofii godhatanii itti bulaa jiru moo heera nam-tolchetti bulaa jiru? Rabbiin waqqasuu fi Islaama shakkuun dura daangaa nuti arbinee fi badii raawwataa jirru mee haa ilaallu. Kanaafu miidhaa fi daraaran ummataa Musliima irra gahaa jiru sababni guddaan tokko qajeelfama Rabbii fi sunnaa Ergamaa Isaatirraa garagalaniif karaa biraa hordofuudha. Yeroo kana Rabbiin adabbii irraa jalaan namatti buusa.

قُلْ هُوَ الْقَادِرُ عَلَىٰ أَنْ يَعْثِثَ عَلَيْكُمْ عَذَابًا مِّنْ فَوْقِكُمْ أَوْ مِنْ تَحْتِ
أَرْجُلِكُمْ أَوْ يَلْسِكُمْ شِيَعًا وَيُذِيقَ بَعْضَكُمْ بَأْسَ بَعْضٍ أَنْظُرْ كَيْفَ نُصَرِّفُ

٦٥

الْآيَاتِ لَعَلَّهُمْ يَفْقَهُونَ

â€œJedhii â€˜Inni (Rabbiin) adaba (azaaba) gubbaa keessan irraa yookiin miila keessan jalaas isin irratti erguu yookiin garee haala taataniin isin walitti makee garii keessan lola garii dhandhamsiisu irratti dandaâ€™aadha.â€™ Akka isaan hubataniif jecha akkamitti keeyyattoota akka ibsinu ilaali.â€ suuraa Al-Anâ€™aam 6:65

Aaya tana yommuu ilaallu seena keessatti fi yeroo amma gareen tokko gareen biraan miidhaa fi cunqursaa akka dhandhamsiisa jiru ni agarra. Ibidda lolaatin wal fixaa akka jiran ni ilaalla. Kanaafu yommuu gareewwan ibidda lolaatin wal fixan dhamaâ€™uu fi haqa Islaama shakkuu hin qabnu, aaya armaan olii ilaalun gahaadha.

Gaafi cunqursitonni jirenya toltaa fi miâ€™ooftu jiraata jiruu jedhuuf immoo- namoonni yeroo baayâ€™ee osoo damma fi summii walitti makanii itti kennanii dhuguu irraa duubatti hin deebiâ€™an. Summii qabeenyi qabduu osoo hin beekin â€˜Rabbiin akkanatti isaanitti gad dhangalaase gara biraatin Musliimonni jirenya dararaa jiraatu.â€™ Jedhu. Afachu namoonni kunnii qabeenyi kana summii waliin isaanitti akka gadi dhangalaase sirritti hin hubatanii! Ummanni Ameerika jirenya akkamii akka jiraata jiran mee ilaali. Dhiphinni fi of galaafachuuun hojii isaaniti. Rabbiin qabeenyi kanaan isaan adabuuf itti gadi lakkisa. Kan aqlii qabduu hoo qabeenyi Rabbiin akkanitti itti gadi fÃ¼ruu isaan waan jaallate sitti hin fakkaatinii hubadhu.

فَلَا تُعْجِبُكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ اللَّهُ لِيُعَذِّبَهُمْ بِهَا فِي

٥٥

الْحَيَاةِ الدُّنْيَا وَتَرْهَقَ أَنفُسُهُمْ وَهُمْ كَفِرُونَ

â€œQabeenyi isaaniiti fi ilmaan isaanii si hin ajaaâ€™ibsiisin. Dhugumatti, wanti Rabbiin fedhu jirenya Addunyaa keessatti isheedhaan (Qabeenyi fi ilmaanin) isaan adabuu fi kaafiroota taâ€™anii lubbuun isaani bahuu fedhaâ€ Suuraa At-Towbaa 9:55

Kasaaran kana caalu maaltu jiraa? Addunyaa irraa kaafira taâ€™anii boqochu caalaa kasaran biraan ni jiraa sila? Gonkumaa hin jiru. Kanaafu qabeenyi fi ilmaan isaani dinqisifachuun maaliif dhamanaa osoo isaanif adabbii taâ€™ee jiru? Dhumti isaani yoo hin towbatiin addunyaa fi aakiratti kasaara hamaadha. Baayâ€™inna qabeenyi isaani ilaalun qananii guddaa nu bira jiru kan isaani kan caalu tufanna. Qananiin Islaama caalu ni jiraa sila?

Seenaa irraa mee hubadhu wanta Qaarun fi fakkaattonni isaa taâ€™an. Rabbiin qabeenya itti gadi fure ergasi tasa qabaa hamaan isaan qabe.

Yommuu namoonni daangaa Rabbii darban, gara Isaa deebiâ€™anii araaramaa akka kadhatanii fi towbaa godhaniif hiyyummaa, rakkoo, dhukkuba fi kan kana fakkaataniin isaan qora(mokkora). Kana akka barnootatti fudhatanii deebiâ€™uu yoo diidan wanta isaan barbaadan itti gadi fura. Ergasii qabaa hamaan isaan qaba. Kuni seera Rabbiiti. Namni seera kana hin beekne dhugumatti ni dhamaâ€™a, haqa Islaama shakka. Rabbiin seera kana haala kanaan ifa nuu godha. (Ilaali **Al-Qurâ€™an suura Al-Anâ€™aam 6:42-45**)

Cunqursiitonni yommuu daangaa darban Rabbiin akkanumatti calâ€™isee isaan hin ilaalu. Yeroo kennaaf. Ergasii qabaa hamaan isaan qaba. Fakkeenya cunqursitoota kan taâ€™e Firaâ€™oowni maal akka taâ€™ee mee haa ilaallu.

â€œRabbiin waan miidhaa hojjattoonni (Zaalimonni) raawwatan irraa dagataa taâ€™uu hin yaadin. Kan Rabbiin isaan tursiisuuf guyyaa isa keessa ijji sodaadhan bobaastudha (Guyyaa Qiyaama). [Gara waamichaatti] fiigaa mataa isaani kan olkaasan taâ€™anii [ijji isaani olkaati]. Ijji isaaniis gara isaaniitti hin deebitu. Qalbiin isaanis duwwaadha.â€ Suuraa Ibraahim: 42-43

Muslimoonni hanga fedhen osoo Rabbiin sodaatanii fi qajeelfama isaatti bulanii osoo isaan hin qorre (hin mokorre) Rabbiin hin dhiisu.

â€œSila namoonni â€˜Amanneâ€™ jechuudhaan odoo hin mokkoramiin dhiifamu yaadu? Dhugumatti, Nuti warra isaanin duraas mokkorre jirra. Dhugumatti Rabbiin isaan dhugaan amanne jedhan beekuf jira, sobdootas beekuf jira.â€ Suuraa Al-Ankabuut 29:2-3

Rabbiin warra dhugaan amanee fi sobaan amane osoo hin mokkoriinin durattu ni beeka. Namootatti ifa isaan baasuf qormaata itti buusa. Ergasii wanti dhokataan keessaa ummataaf ifa taâ€™a. haala kanaan sobaa fi dhugaan addaan baha. Ilmi namaa yommuu qoramuu ciminnaa fi jabeenya argata. Osoo qormaanni jiraatu baase silaa laamsho taâ€™ee hafa.

5.Ummama gareewan adda addaaâ€“ dhamaâ€™iinsi fi shakkiin yeroo ammaa namoota haguuga jiru uumamma gareewan adda addaati. Tokkummaan hawaasa tokkoof ciminna guddaadha. Diinni salphatti isaan hin injifatu. Karaan salphaan dinni ittiin nama injifatu tokkummaa hawaasa bittineessu fi gareewan adda addaa uumudha. Oduu durii waaâ€™ee sangoota sadanii waliin jiraacha turan warabeessi akkamitti akka isaan hundaa nyaate fixe ni beeknaa mitii ree? Waraabeessi sadan isaani bakka tokkotti nyaachu akka hin dandeenye yommuu hubatu tokko tokko irratti diina gochu eegale, ofirraa ariâ€™aa jedhe itti hasaase.

Diinni namaas akkanumatti nama nyaata. Sababni yeroo ammaa ummanni Musliima humna dhabeef baayâ€™innaan xiqqaa waan taâ€™aniif osoo hin taâ€™in tokkummaa waan dhabaniif. Gareen gareen wal qoodun addaan bittinaâ€™an. Maqaa Musliima jedhu dhiisanii maqaa garagaraa ofitti maxxansu. Diinnis wanti barbaadu kana. Sababa kanaan dhamaâ€™iinsi fi shakkiin nu haguuga jira. Sababni uumamni gareewan kanaa baayâ€™ee haa taâ€™uuyyu malee muraasni isaani kanarraa burquu dandaâ€™u:

Qurâ€™aana siritti hubachuu dhabuuâ€““fakkeenya kanaaf kan taâ€™an kaarijoota. Kaarijooni baayâ€™een isaani warra baadiyaa kan turaniidha. Barnoota amantii siritti hin arganne. Yeroo ammaas gareewwan kaarijoota fakkaatan kan akka ISIS sababa Islaama siritti hubachuu dhabuutin uumaman baayâ€™eedha. Gareewwan kунин hordoftoota amantii biroo caalaa Muslimoota irratti miidha geessaa jiru.

Kaayyoo diina galmaan gahuu fi haafaa€™iinsa addunya- diinni wanta xiqqoo afaan isaan buuse Islaama fi Muslimoota miidhuf gareewwan tattaafatan lakkoofsa hin qaban. Akka fakkeenyatti garee Ahbaash gara biyya keenyatti seene hubachuun gahaadha.

Garaagarummaa yaadaâ€“ yaada xixxiqoo irratti wal dandaâ€™u dhiisanii diina taâ€™uu fi gareewwan adda addaa ummaa adeemu.

Gareewwan kanniin yommuu ilaallu fi dhamaâ€™iinsi fi shakkiin yommuu nu muudatu furmaanni keenya maaliiree? Namni yommuu qajeelfama Rabbii fi sunnaa Ergamaa Rabbii (SAW) faallessu Rabbiin wanta inni filate irratti isa hambisa.

وَمَنْ يُشَاقِقِ الرَّسُولَ مِنْ بَعْدِ مَا بَيْنَ لَهُ الْهَدَىٰ وَيَتَّبِعَ غَيْرَ
سَبِيلِ الْمُؤْمِنِينَ نُوَلِّهُ مَا تَوَلَّٰ وَنُصْلِهُ جَهَنَّمُ وَسَاءَتْ

مَصِيرًا ١١٥

â€œNamni erga karaan sirriin ifa isaaf taâ€™ee booda Ergamaa Rabbii faallesseefi karaa muâ€™umintootan ala hordofe, karaa inni filate irratti isa dhiisna. Jahannamis isa seensifna. Deebiin waa fokkate.â€ Suuraa An-Nisaa 4:115

Kanaafu Ergamaa Rabbii faalleessun dhuma kanaaf nama geessa.

Furmaanni keenya dhamaâ€™iinsa fi jallinna keessatti liqimfamne hafuu osoo hin taâ€™iin karaa salphaa fi ifaa hordofuudha. Innis Qurâ€™aana fi Sunnaa Ergamaa Rabbiiti. Warroota karaa kana hordofan ni qabanna, warroota karaa kana irraa daban immoo irraa fagaanna. Aadaa fi bartee keenya kan Islaama waliin hin deemne achi ganna. Kana kan milkaaâ€™innatti nu geessu.

وَأَنَّ هَذَا صَرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا أَلْسُبُلَ فَنَفَرَّقَ
بِكُمْ عَنْ سَبِيلِهِ ذَلِكُمْ وَصَنْكُمْ بِهِ لَعَلَّكُمْ تَنْقُونَ ١٥٣

â€œDhugumatti kuni karaa Kiyya isa qajeeladha, isa hordofaa. Karaa Rabbii irraa isin baasanii karaa hedduu hin hordofinaa. Inni(Rabbitiin) kana akka muttaqoota (warra Rabbi sodaatan)

taataniif isiiniif dhaama.â€ Suuraa Al-Anâ€™aam 6:153

Kanaafu karaan qajeelaa fi salphaan karaa Qurâ€™aanatii fi karaa Ergamaa Rabbiiti. Tokko addaan baasanii hordofuun hin dandaâ€™amu. Lamaanu wal qabatu. Hadiisni hin barbaachisu warroonni jedhan kana haa beekan.

Kanaafu yoo Qurâ€™aana fi hadiisatti maxxanne shakkii fi dhamaâ€™iinsan hin haguugamnu. Karaa sirrii irra akka jirru ni hubanna.

6.Sodaa fi shakkii sheyxaanni namatti darbuuâ€“ sheyxaanni jallinnatti nama harkiisu yommuu barbaadu sodaa, shakkii, dhamaâ€™iinsa, duubatti harkifachuu (laamsho taâ€™uu), fedhii daangaa hin qabne (overzealous) fi kkf namatti darba. Inni nama jallisuuf boqonnaa hin qabu. Kallatti afuuriin namatti deema. Fedhii jala deemu fi addunyaa akka jaallatan, Aakira immoo akka dagatan nama taasisa. Haqa soba, soba haqa fakkeesse namatti mulâ€™isa. Islaama akka adutti ifa taâ€™e shakkii namatti darbuun nama dhamaasa. Amantiwwani fi karaalee sobaa Islaaman ala jiran dhugaa fakkeesse namatti mulâ€™isa.

Ammas shakkii fi dhamaâ€™iinsa sheyxaanni namatti darbuu jala bahuuf gara Qurâ€™aana deebiâ€™uu, duâ€™aayi fi zikrii gochuudha. Yommuu Islaama qabattu fedhii olbobeessun daangaa akka darbituu fi namoota akka tufattu si gochuu dandaâ€™a. Imaam ibn Al-Qayyim (Rabbiin rahmata isaa haa godhuu) kana nu mirkaneessa. â€œYommuu Rabbiin wayiti nama ajaju sheyxaani karaa lamaan nama gowwoomsa. Yookaa namticha laamshoo(dadhabaa) taasisu fi hojji gaggaari akka hin hojjanne godhu yookiin immoo dhaadhessuu fi daangaa akka darbu gochuun sheyxaanni nama gowwoomsa. Dhugumatti amantiin Rabbii nama dadhabaa fi daangaa darbu jiddutti madaallamaadhaakkuma sulula gaarren lamaan jiddu. Namni ajaja Rabbii irraa laafe fi duubatti harkifate,ajaja san qisaasse jira. Namni daangaa darbees ajaja san qisaasse ykn balleesse jira. Kan jalqabaa daangaa xiqqaa (minimum limit) guutu dhiisu isaatin. Kan lammataa immoo daangaa olâ€™aanaa (maximum limit) darbuu isaatin ajaja qisaasesse/balleesse jiraâ€

Kanaafu sheyxaanni dadhabinna, sodaa fi shakkii nutti darbuun kaayyoo keenya irraa duubatti nu harkisuu hin qabu. Akkasumas fedhii keenya garmalee kakaasun akka of tuullu fi daangaa darbinu nu gochuu hin qabu. Sheyxaanni haala kanaan fedhii garmalee namatti kakaasun nama jallisa. Yoo beekumsi xiqqoo taâ€™ee waa hundaa waan beeku itti fakkeessa. Aalimota fi namoota gurguddoo akka hin dhageenye nama taasisa. Namtichi beekumsa xiqqoo qabuun fatwaa kennuuf carraaqa. Haalli karijota kana. Nama Musliima taâ€™ee cubbuu waan hojjateef kaafira jedhuun.

Falli keenya yeroo hundaa sheyxaana irraa eeggamuuf Rabbiin kadhachuu qabna. â€˜Yaa Rabbii akkuma gabroottan kee gaggaari sheyxaana irraa tiksite nullee tiksi. Karaa qajeelatti nu qaleelchiâ€™ Jechuu qabna. Rabbiin daraara fi gadadoo hawaasa Musliima irraa haa kaasu.Nasrii (Injifannoo) nuuf haa fidu. Inni dhugumatti Dhagaâ€™aa fi waa hundaa irratti Dandaâ€™aadha.

Alhamdulillah Rabbil Aalamiin. Harâ€™aaf waaâ€™ee dhamaâ€™iinsa asirratti xumurra. In sha Allah hanga torbaan mata duree biraatin walitti deebinutti Assalamu aleykum wr wb.

Date Created

March 26, 2016

Author

admin